



మొయిన్స్ లో ఉత్తీర్ణులకు సీఎం రేవంత్ రెడ్డి అభినందనలు

జర్నలిస్ట్ వార్త

TELTEL/2023/87607

తెలుగు దిన పత్రిక

అనుక్షణం ప్రజల పక్షం...

WANTED! రిపోర్టర్లు కావాలేను

జర్నలిస్ట్ వార్త

దిన పత్రికలో పని చేయుటకు తెలంగాణ,ఆంధ్రప్రదేశ్ రాష్ట్రాలలోని అన్ని జిల్లా,మండల,కేంద్రాలకు రిపోర్టర్లు కావాలేను

జర్నలిస్ట్ వార్త

ఎడిటర్: బిర్లు కరుణాకర్

Cell:9701249103

అసెంబ్లీలో అర్థవంతమైన చర్చలు జరగాలి

ఉత్తమ అసెంబ్లీ పర్సన్ అవార్డు పరిశీలిస్తాం - స్పీకర్ గడ్డం ప్రసాద్

- పీఠ, పీఠరీఠ వల్ల ప్రజలతో పెరుగుతున్న దూరం
- ప్రజలతో నేరుగా ఫోన్ లో మాట్లాడాలి
- మండలి చైర్మన్ గుత్తా సుఖేందర్ రెడ్డి
- శాసనసభ ఏ ఒక్కరిదో కాదు
- 57 మంది కొత్తవారు
- శాసనసభ వ్యవహారాల శాఖ మంత్రి శ్రీధర్ బాబు

హైదరాబాద్: డిసెంబర్ 11,(జర్నలిస్ట్ వార్త): అర్థవంతమైన చర్చలతో శాసనసభ, మండలి సమావేశాలు జరగాలని శాసన సభ స్పీకర్ గడ్డం ప్రసాద్ కుమార్ ఆకాంక్షించారు. బుధవారం హైదరాబాద్ జూబ్లీహిల్స్ లోని మర్రి చెన్నారెడ్డి మానవ వనరుల కేంద్రంలో శాసన సభ, మండలి సభ్యులకు శాసన సభ స్పీకర్ గడ్డం ప్రసాద్ కుమార్, శాసన మండలి చైర్మన్ గుత్తా సుఖేందర్ రెడ్డి, డిప్యూటీ చైర్మన్ బండ ప్రకాష్, శాసన సభ వ్యవహారాల మంత్రి దుద్దిళ్ల శ్రీధర్ బాబు జ్యోతి

ప్రజ్యులన చేసి ఓరియంటేషన్ కార్యక్రమాన్ని ప్రారంభించారు. ఈ సందర్భంగా ఆయన మాట్లాడుతూ ఉత్తమ పార్లమెంటేరియన్ మాదిరిగా ఉత్తమ అసెంబ్లీ పర్సన్ అవార్డు పరిశీలన చేస్తామని వెల్లడించారు. గతంలో ఎస్ఐఆర్, వైఎస్ రాజశేఖర్ రెడ్డి, వెంకయ్యనాయుడు వంటి గొప్ప వ్యక్తులు బాగా మాట్లాడి మంచి పేరు తెచ్చుకున్నారని తెలిపారు. గతంలో శాసనసభ సమావేశాలు ఉంటే



సినిమా రిలీజ్ వాయిదా వేసుకునేవారన్నారు. ప్రజాస్వామ్యంలో చట్టసభలది క్రియాశీల పాత్ర అని, ప్రజల ఆకాంక్షలకు అనుగుణంగా చట్టాలను రూపొందించాల్సిన బాధ్యత శాసన సభ్యులపై ఉంటుందన్నారు.

మిగతా 2లో.

విపీసీ సెక్షన్ 498వ చట్టంతో కక్ష సాధింపు

- వేధింపుల నుంచి రక్షణ కోసం చేసిన చట్టాన్ని కక్ష సాధింపు కోసం ఉపయోగిస్తున్నారు: సుప్రీంకోర్టు
- భర్త, భర్త కుటుంబంపై కక్ష సాధించేందుకు తప్పుడు కేసులు పెడుతున్నారని మండిపాటు
- ఓ కేసు విషయంలో తెలంగాణ హైకోర్టు తీరును తప్పుబట్టిన సుప్రీం



డిసెంబర్ 11,(జర్నలిస్ట్ వార్త): అత్యవారింట్లో భర్త, భర్త కుటుంబ సభ్యుల వేధింపుల నుంచి మహిళలకు రక్షణ కల్పించడం కోసం ఉద్దేశించిన చట్టాన్ని దుర్వినియోగపరుస్తున్నారంటూ సుప్రీంకోర్టు తీవ్ర అసహనం వ్యక్తం చేసింది. భర్తపై, భర్త కుటుంబంపై వ్యక్తిగత కక్ష సాధించడం కోసం 498 ఏ సెక్షన్ కింద తప్పుడు కేసులు పెడుతున్నారని మండిపడింది. పోలీసులు, యంత్రాంగం ఈ విషయంలో జాగ్రత్తగా వ్యవహరించాలని, వ్యక్తిగత కక్ష సాధింపులకు అవకాశం ఇవ్వకూడదని పేర్కొంది. ఈమేరకు

తెలంగాణకు సంబంధించిన ఓ కేసు విచారణలో భారత అత్యున్నత న్యాయస్థానం ఈ వ్యాఖ్యలు చేసింది.వివాహాన్ని రద్దు చేయాలంటూ తాను కోర్టుకెక్కితే భార్య తనపై వేధింపుల కేసు పెట్టొందని, తప్పుడు ఉద్దేశంతో కక్ష సాధింపు కోసం పెట్టిన ఈ కేసును కొట్టియాలని తెలంగాణ వ్యక్తి సుప్రీంను ఆశ్రయించారు. తెలంగాణ హైకోర్టు తన పిటిషన్ ను కొట్టేయడంతో సుప్రీంలో పిటిషన్ దాఖలు చేశారు. దీనిని విచారించిన జస్టిస్ బీవీ నాగరత్న, జస్టిస్ ఎన్ కోటీశ్వర్ సింగ్ ల ధర్మాసనం.. తెలంగాణ హైకోర్టు తీరును తప్పుబట్టిందిమిగతాది 2లో...

అధికారమిస్తే అస్థిత్యాన్ని దెబ్బతీస్తారా?

- రాహుల్ గాంధీకి కేటీఆర్ లేఖ
- తెలంగాణ బతుకు ఛిద్రమువుతుంటే ప్రేక్షక పాత్ర వహిస్తారా? అని నిలదీశ
- కాంగ్రెస్ పాలనలో అందరూ బాధితులే
- జీఆర్ఎస్ తలుచుకుంటే రాజీవ్, ఇందిరా గాంధీ విగ్రహాలు ఉండేవా? అని ఆగ్రహం



హైదరాబాద్: డిసెంబర్ 11,(జర్నలిస్ట్ వార్త): తెలంగాణ ముఖ్యమంత్రి రేవంత్ రెడ్డిపై ఫిర్యాదు చేస్తూ లోక్ సభ ప్రతిపక్ష నేత, ఏబీసీసీ అగ్రనాయకుడు రాహుల్ గాంధీకి బీఆర్ఎస్ వర్కింగ్ ప్రెసిడెంట్ లేఖ రాశారు. సమ్మి అధికారమిస్తే తెలంగాణ అస్థిత్యాన్ని దెబ్బతీస్తున్నారని ఆ లేఖలో మండిపడ్డారు. తెలంగాణ బతుకు ఛిద్రమువుతుంటే ప్రేక్షక పాత్ర వహిస్తారా? అని రాహుల్ గాంధీని నిలదీశారు.

మిగతా 2లో.

ఉత్తమ పంచాయతీగా చిల్లపల్లి

రాష్ట్రపతి చేతుల మీదుగా అవార్డు స్వీకరించిన కలెక్టర్

2లో.



కేటీఆర్ ఆశీల పల్లకిలో ఉన్నారు

అధికారం వస్తుందని పగటి కలలు కంటున్నారు

తెలంగాణ తల్లి విషయంలో కావాలని రాజకీయం

కేటీఆర్ వ్యాఖ్యలపై మంత్రి శ్రీధర్ బాబు విమర్శలు




మోహన్ బాబు బేషరుతుగా క్షమాపణ చెప్పాలి

మోహన్ బాబు మీడియాపై దాడి..మోహన్ బాబు, విష్ణు, మంచు మనోజ్ కు పోలీసుల నోటీసులు

దాడిని నిరసిస్తూ జర్నలిస్టుల ఆందోళన డిమండ్ చేసిన టీవీ9 రజనీకాంత్

2లో.



తెలంగాణ సచివాలయంలో ఫేషియల్ రికగ్నిషన్ అటెండెన్స్

ఉత్తర్వులు జారీ చేసిన సీఎస్

హైదరాబాద్: డిసెంబర్ 11,(జర్నలిస్ట్ వార్త): తెలంగాణ సచివాలయంలో రేపటి నుంచి ఫేషియల్ రికగ్నిషన్ అటెండెన్స్ విధానాన్ని అమలు చేయనున్నారు. డిసెంబర్ 12వ తేదీ నుంచి రాష్ట్ర సచివాలయంలో ఈ నిబంధన అమలు చేయనున్నట్లు ప్రభుత్వ ప్రధాన కార్యదర్శి శాంతికుమారి ఉత్తర్వులు జారీ చేశారు. సచివాలయంలో పని చేసే అన్ని శాఖల అధికారులు, సిబ్బందికి ఈ ఫేషియల్ రికగ్నిషన్ అటెండెన్స్ విధానం వర్తిస్తుందని ఆ ఉత్తర్వుల్లో పేర్కొన్నారు. టెక్ సోఫ్ట్వేర్, సచివాలయం హెడ్ నుంచి వేతనాలు పొందే ప్రతి ఉద్యోగికి వర్తిస్తుందని స్పష్టం చేశారు.



హైదరాబాద్: డిసెంబర్ 11,(జర్నలిస్ట్ వార్త): ఎమ్మెల్యేలు, ఎమ్మెల్యేల శిక్షణా తరగతులకు వెళ్లవద్దని కేటీఆర్ తన పార్టీ ఎమ్మెల్యేలకు పిలుపునిచ్చారని, దీంతో బీఆర్ఎస్ మానసిక స్థితి ఏమిటో తెలుస్తోందని మంత్రి శ్రీధర్ బాబు విమర్శించారు. కొత్తగా ఎన్నికైన ఎమ్మెల్యేలకు ప్రభుత్వం శిక్షణా తరగతులను నిర్వహిస్తోంది. ఈ క్రమంలో శ్రీధర్ బాబు ఓ టీవీ ఛానల్ తో మాట్లాడుతూ... ప్రతిపక్షం ప్రతి దానిని రాజకీయం చేయాలని చూస్తోందన్నారు. కేటీఆర్ ఆశల పల్లకిలో ఉన్నారని, అందుకే నాలుగేళ్లలో అధికారం వస్తుందని పగటి కలలు కంటున్నారని విమర్శించారు. ఇందిరాగాంధీ, రాజీవ్ గాంధీ విగ్రహాలను ఎవరూ తొలగించలేరన్నారు. ఎమ్మెల్యేల శిక్షణా తరగతులకు రావద్దని కేటీఆర్ చెప్పడం విద్వేషంగా ఉందన్నారు. మళ్లీ బీఆర్ఎస్ అధికారంలోకి వస్తుందా? అని ఎద్దేవా చేశారు. తెలంగాణ తల్లి విషయంలో కావాలని రాజకీయం చేస్తున్నారని ధ్వజమెత్తారు.

బహుజన కులాల మహిళల అస్తిత్వ ఆత్మగౌరవ ప్రతిరూపమే నేటి తెలంగాణ తల్లి విగ్రహ రూపం

వర్షన్నపేట, డిసెంబర్ 11, (జర్నలిస్ట్ వార్త): తెలంగాణ రాష్ట్ర ప్రభుత్వం తెలంగాణ సంస్కృతి, సంప్రదాయాలను ప్రపంచవ్యాప్తంగా ప్రచారం చేయడంతో పాటు కవులు, కళాకారులకు అరుదైన గౌరవంతో ప్రతిష్టాత్మక పురస్కారాలను అందిస్తూ తెలంగాణ రాష్ట్ర గీతాన్ని, తెలంగాణ తల్లి విగ్రహాన్ని ఏర్పాటు చేయడం సంతోషకరమని బుద్ధవారం వర్షన్నపేట కాంగ్రెస్ పార్టీ మాజీ మండల అధ్యక్షులు జిక్కి శ్రీకాంత్ అన్నారు. రాష్ట్ర ప్రజా ప్రభుత్వానికి ప్రత్యేక ధన్యవాదాలు తెలియజేస్తూ, విగ్రహ ఏర్పాటును యావత్ తెలంగాణ మహిళ తల్లల రూపంలో తెలంగాణ తల్లి విగ్రహం రూపొందించిన ముఖ్యమంత్రి రేవంత్ రెడ్డికి బహుజన సంఘాలు ప్రజాసంఘాల ఆధ్వర్యంలో ప్రత్యేక ధన్యవాదాలు తెలియజేశారు. అరుదైన రీతిలో తెలంగాణ తల్లి విగ్రహాన్ని అవిష్కరణ చేసిన ప్రజా ప్రభుత్వంపై ప్రతిపక్ష పార్టీలు బురదజల్లే ప్రయత్నం చేయడం దుర్మార్గకరమని అన్నారు. గత 10 సంవత్సరాలుగా తెలంగాణ సంస్కృతి, సంప్రదాయాలను తుంగలో తొక్కి తెలంగాణ గీతాన్ని అవమానపరిచి, తెలంగాణ తల్లి విగ్రహాన్ని ఏనాడు అధికారికంగా ప్రకటించని నాయకులు నేడు సామాన్య మహిళా తల్లల రూపంపై విషం చిమ్మడం దుర్మార్గమని అన్నారు. కన్న తల్లికి



అన్నం పెట్టలేని వారు పిన్నతల్లికి బంగారు గాజులు చేస్తానని అన్నట్లుగా గత పది సంవత్సరాలుగా గుర్తురాని తెలంగాణ తల్లి, తెలంగాణ సంస్కృతి నేడు గుర్తుకొచ్చిందా? అంటూ ప్రశ్నించారు. తెలంగాణ రాష్ట్రంలో ప్రజా ప్రభుత్వం ఏర్పడి సంవత్సరంలోపే తెలంగాణ తల్లి విగ్రహాన్ని సచివాలయం సాక్షిగా ఏర్పాటు చేయడం ఎంతో సంతోషకరమని భావించారు. ప్రతిపక్షాలు చేసే విమర్శలకు ఒకసారి అత్యవసరం చేసుకొని, మాట్లాడితే బాగుంటుందని హితవు పలికారు ఈ కార్యక్రమంలో తెలంగాణ అంబేద్కర్ సంఘం రాష్ట్ర వర్కింగ్ ప్రెసిడెంట్ జన్ను నర్సయ్య, ఆర్ఎస్పీ జిల్లా ప్రధాన కార్యదర్శి వల్లదాస్ కుమార్, ఎమ్మార్ఎస్ రాష్ట్ర నాయకులు మరిపట్ల అంజయ్య, కాంగ్రెస్ పార్టీ ఎస్సీ సెల్ నియోజకవర్గ ప్రధాన కార్యదర్శి జనగాం చంద్రమౌళి, కాంగ్రెస్ నాయకులు రాజు, శ్రీనివాస్ తదితరులు పాల్గొన్నారు.

గ్రూప్ 2 పరీక్షకు బయోమెట్రిక్ ఇన్వెజిలేటర్ ట్రైనింగ్



వరంగల్ బ్యూరో, డిసెంబర్ 11, (జర్నలిస్ట్ వార్త): గ్రూప్ 2 టీజీపీఎస్సీ డిసెంబర్ 15,16 తేదీలలో నిర్వహించే పరీక్షకు బయోమెట్రిక్ ఇన్వెజిలేటర్ ట్రైనింగ్ బుద్ధవారం జిల్లా కలెక్టరేట్ కాన్ఫరెన్స్ హాల్లో నిర్వహించారు. ఈ ట్రైనింగ్ కి జిల్లా అదనపు కలెక్టర్ జి.సంధ్యారాణి, రిజిస్ట్రార్ కోఆర్డినేటర్ డాక్టర్ శ్యాం ప్రసాద్ పాల్గొని బయో మెట్రిక్ అటెండెన్స్ యాప్ ఎలా ఉపయోగించాలో వివరాలు ప్రజెంటేషన్ ద్వారా ట్రైనింగ్ ఇచ్చారు. ఈ బయోమెట్రిక్ శిక్షణ కార్యక్రమంలో అదనపు కలెక్టర్ మాట్లాడుతూ పరీక్షా నిర్వహణలో బయోమెట్రిక్ ఇన్వెజిలేటర్లు పాత్ర కీలకం అన్నారు. జాగ్రత్తగా అభ్యర్థుల అటెండెన్స్ తీసుకోవాలని అన్నారు. జిల్లాలో 28 పరీక్ష కేంద్రాలకు గాను 11,309 అభ్యర్థులు పరీక్ష రాయనున్నారు. అందుకు గాను 86 మంది బయోమెట్రిక్ ఇన్వెజిలేటర్లకు ట్రైనింగ్ ఇవ్వడం జరిగింది. 160 అభ్యర్థులకు ఒక్క బయోమెట్రిక్ వాచ్ను 86 బయోమెట్రిక్ టాబ్లెట్ ద్వారా అటెండెన్స్ తీసుకోవడం జరుగుతుందని అన్నారు. ఈ కార్యక్రమంలో బయోమెట్రిక్ ఇన్వెజిలేటర్లు, కలెక్టరేట్ సిబ్బంది పాల్గొన్నారు.

సమాచార హక్కు చట్టం కమిషనర్లను నియమించాలి

- మంత్రి కొండా సురేఖ కు వినతి అందజేశ



హైదరాబాద్ బ్యూరో, డిసెంబర్ 11, (జర్నలిస్ట్ వార్త): తెలంగాణ అటవీ, పర్యావరణ, దేవదాయ శాఖ మంత్రి కొండా సురేఖ ని సచివాలయంలోని ఆమె కార్యాలయంలో సమాచార హక్కు చట్టం సాధన కమిటీ సభ్యులు కలిశారు. బుద్ధవారం వ్యవస్థాపక అధ్యక్షులు చంటి ముదిరాజ్ జాతీయ, రాష్ట్ర కమిటీ సభ్యులు సమాచార హక్కు చట్టం 2005 కమిషనర్లను నియమించాలని మంత్రి కొండా సురేఖ కి వినతి ప్రతం అందజేశారు. ఈ సందర్భంగా కొండా సురేఖ మాట్లాడుతూ సమాచార హక్కు చట్టం సెక్షన్ 3 ప్రకారం దేశ పౌరులందరూ సమాచారం పొందే హక్కు ఉందన్నారు. అతి తొందరలోనే ముఖ్యమంత్రి దృష్టికి తీసుకెళ్లి ఆర్డీబి కమిషనర్లను నియమించేందుకు కృషి చేస్తానని అన్నారు. ఈ సందర్భంగా సమాచార హక్కు చట్టం సాధన కమిటీ వ్యవస్థాపక జాతీయ అధ్యక్షులు చంటి ముదిరాజ్ మాట్లాడుతూ సెక్షన్ 6(1) ప్రకారం సమాచారం కోసం వివిధ కార్యాలయాల్లో దరఖాస్తు చేసుకోగా, 30 రోజుల్లోగా ఇవ్వ వలసిన సమాచారాన్ని కొన్ని నెలలు గడిచినా ఇవ్వడం లేదని అన్నారు. ఈ సందర్భంగా రాష్ట్ర మహిళా అధ్యక్షురాలు సూర ప్రవంతి మాట్లాడుతూ సెక్షన్ 19(1) ప్రకారం మొదటి అప్పీల్ సమాచారం ఇవ్వబడదని, అలాగే సెక్షన్ 19(3) ప్రకారం రెండవ అప్పీల్ చేస్తే, స్టేట్ కమిషన్ ఆఫీస్ లో కమిషనర్లు లేక వేల దరఖాస్తులు పరిష్కారం కావడం లేదని అన్నారు. ప్రభుత్వం వెంటనే ఆర్డీబి కమిషనర్లను నియమించాలని, సమాచార హక్కు చట్టాన్ని నిరక్షం చేస్తున్న ప్రభుత్వ అధికారులపై చర్యలు తీసుకోవాలని ఆమె డిమాండ్ చేశారు. ఈ సమావేశంలో రాష్ట్ర కార్యదర్శి గుండెల రాయుడు, రాష్ట్ర సంయుక్త కార్యదర్శి బిట్టల మహేష్ గౌడ్, రాష్ట్ర మహిళా కార్యనిర్వాహక అధ్యక్షురాలు జి.ప్రియ రెడ్డి, గ్రేటర్ హైదరాబాద్ ప్రధాన కార్యదర్శి వింజమూరి గణేష్, రాజ్ కుమార్ తదితరులు పాల్గొన్నారు.

వరంగల్ నగర అభివృద్ధిపై ప్రత్యేక దృష్టి

- ప్రాధాన్యతా క్రమంలో పనులు చేపట్టాలి - నిర్దేశించిన గడువులోగా పూర్తి చేయాలి - అధికారులతో సమీక్షించిన మంత్రి పాంగులేటి

హైదరాబాద్ బ్యూరో, డిసెంబర్ 11, (జర్నలిస్ట్ వార్త): వరంగల్ నగర అభివృద్ధిపై ప్రభుత్వం ప్రత్యేక దృష్టి సారించిందని రెవెన్యూ, హౌసింగ్, సమాచార శాఖ సంబంధాల శాఖ, వరంగల్ జిల్లా ఇన్చార్జ్ మంత్రి పాంగులేటి శ్రీనివాస్ రెడ్డి అన్నారు. ఇటీవల ముఖ్యమంత్రి రేవంత్ రెడ్డి వరంగల్ జిల్లా పర్యటనలో అక్కడి ప్రజల ఆకాంక్షలకు అనుగుణంగా అనేక హామీలు ఇచ్చారు. ఈ నేపథ్యంలో ప్రభుత్వ ప్రాధాన్యతలను దృష్టిలో పెట్టుకుని, వరంగల్ నగర అభివృద్ధి పనులను యుద్ధ ప్రతిపాదికన చేపట్టాలని అధికారులను ఆదేశించారు. వరంగల్ నగర అభివృద్ధిపై బుద్ధవారం సచివాలయంలోని తన కార్యాలయంలో వరంగల్ జిల్లా మంత్రులు, కొండా సురేఖ, ముఖ్యమంత్రి ప్రధాన సలహాదారు వేం సరేందర్ రెడ్డిలతో కలిసి సమీక్ష నిర్వహించారు. ఈ సమావేశంలో ప్రధానంగా వరంగల్ నగర అభివృద్ధి, ఐఆర్ఆర్, ఓఆర్ఆర్, భద్రకాళి చెరువు, విమానాశ్రయం తదితర అంశాలపై ప్రధానంగా చర్చించారు. ఈ సందర్భంగా మంత్రి శ్రీనివాస్ రెడ్డి మాట్లాడుతూ ప్రభుత్వం ప్రతిపాదించిన ప్రతి ప్రాజెక్టుకు సంబంధించిన డీపీఆర్ లను త్వరితగతిన



తయారు చేయాలని అధికారులకు సూచించారు. ప్రభుత్వం నిర్దేశించిన గడువులోగా పనులు పూర్తి చేయాలని ఆదేశించారు. వరంగల్ నగరంలో నిర్మించే రింగ్ రోడ్డు జాతీయ రహదారులకు కనెక్టివిటీ ఉండేలా చూడాలని, ఈ ప్రాజెక్టుకు భూసేకరణను యుద్ధ ప్రాతిపదికన చేపట్టాలని సూచించారు. ఎయిర్ పోర్ట్ నిర్మాణానికి అవసరమైన భూసేకరణను యుద్ధప్రాతిపదికన భద్రకాళి చెరువు శుద్ధీకరణపనులను వేగవంతంగా చేపట్టాలని ఆదేశించారు. ప్రాధాన్యత క్రమంలో పనులను చేపట్టి పూర్తి చేయాలని అధికారులను ఆదేశించారు. ఈ సమావేశంలో మున్సిపల్ శాఖ కార్యదర్శి డాన్ కిశోర్, ఆర్డీబి శాఖ ప్రత్యేక ప్రధాన కార్యదర్శి రామకృష్ణారావు, మున్సిపల్ అడ్మినిస్ట్రేషన్ డైరెక్టర్ శ్రీదేవి, మైనింగ్ శాఖ కార్యదర్శి సురేంద్ర మోహన్, వరంగల్, హన్మకొండ జిల్లాల కలెక్టర్లు డాక్టర్ నత్య శారదా, పి. ప్రావీణ్య, జిడబ్ల్యూ ఎంసీ కమిషనర్ అశ్వినీ తానాజీ వాళ్డే తదితర శాఖల అధికారులు పాల్గొన్నారు.


కాజీపేట స్టేషన్ను అభివృద్ధి చేస్తాం : మంత్రి అశ్వినీ వైష్ణవ్



న్యూఢిల్లీ, డిసెంబర్ 11, (జర్నలిస్ట్ వార్త): కాజీపేట రైల్వే స్టేషన్ను అమృత్ భారత్ స్కీమ్ కింద అభివృద్ధి చేస్తున్నట్లు రైల్వే శాఖ మంత్రి అశ్వినీ వైష్ణవ్ తెలిపారు. లోక్ సభలో బుద్ధవారం ఓ ప్రశ్నకు సమాధానం ఇస్తూ ఆయన ఈ విషయాన్ని తెలిపారు. తెలంగాణ రాష్ట్రంలో సుమారు 70 రైల్వే స్టేషన్లను అధునీకరిస్తున్నామన్నారు. దాంట్లో కాజీపేట రైల్వే స్టేషన్ కూడా ఉన్నట్లు చెప్పారు. తెలంగాణకు రైల్వే నిధులు కేటాయింపు పెంచినట్లు మంత్రి చెప్పారు. ఆ రాష్ట్రానికి రికార్డు స్థాయిలో 5336 కోట్లు ఇచ్చినట్లు ఆయన తెలిపారు. యూపీఏ పాలన సమయంలో ఉమ్మడి రాష్ట్రానికి కూడా ఆ స్థాయిలో నిధులు రాలేదన్నారు. గతంలో తెలంగాణ, ఆంధ్రకు కలిపి కేవలం 866 కోట్లు ఇచ్చినట్లు ఆయన చెప్పారు. కేవలం నిధుల కోసమే విభజన సృష్టించడం సరికాదు అని మంత్రి తెలిపారు. కాజీపేట రైల్వే స్టేషన్ను డివిజన్ గా డెవలప్ చేస్తున్నారా అని వరంగల్ ఎంపీ కడియం కావ్య ప్రశ్న చేశారు. ప్రపంచంలోనే అతిపెద్ద రైల్వే రీడెవలప్మెంట్ ప్రాజెక్టును మోడి సర్కారు చేపట్టినట్లు మంత్రి వెల్లడించారు. దేశవ్యాప్తంగా 1300 స్టేషన్లను అభివృద్ధి చేస్తున్నామని, చెన్నైలోని ఎగ్జిక్యూట్ రైల్వే స్టేషన్ కూడా అమృత్ భారత్ స్కీమ్ కింద డెవలప్ చేస్తున్నట్లు చెప్పారు.


ఆశావర్కర్లను రెచ్చగొడుతున్నారు.

ప్రతిపక్ష బీఆర్ఎస్ పై దామోదర రాజనర్సింహ పైర్ ఆశా వర్కర్లను అడ్డు పెట్టుకొని రాజకీయం చేస్తోందని ఆగ్రహం ఆశా వర్కర్లు సంయమనం పాటించాలని సూచన



హైదరాబాద్ డిసెంబర్ 11, (జర్నలిస్ట్ వార్త): ప్రధాన ప్రతిపక్షం బీఆర్ఎస్ ను మంత్రి దామోదర రాజనర్సింహ హెచ్చరించారు. ఆశావర్కర్లను అడ్డు పెట్టుకొని ప్రతిపక్షం రాజకీయం చేస్తోందని మండిపడ్డారు. శాంతిభద్రతలకు విఘాతం కలిగిస్తే ప్రభుత్వం చూస్తూ ఉరుకోదన్నారు. తెలంగాణ అస్తిత్వాన్ని చాటితా తాము విజయోత్సవాలు నిర్వహిస్తుంటే ప్రతిపక్ష పార్టీలు తట్టుకోలేకపోతున్నాయన్నారు. ప్రజలను తప్పుదోవ పట్టించేందుకే ఆశా వర్కర్లను రెచ్చగొట్టారని ఆరోపించారు. గత పదేళ్లలో ఆశా వర్కర్ల వేతనాల పెంపుపై ఎన్నిసార్లు నిరసనలు, ధర్మాలు చేసినా పట్టించుకోని బీఆర్ఎస్... ఇప్పుడు మొసలి కన్నీరు కారుస్తోందన్నారు. బీఆర్ఎస్ దుర్మయ వైఖరికి ఆశా వర్కర్ల నిరసనలే నిదర్శనమన్నారు. 2015లో వేతనాలు పెంచాలంటూ ఆశా వర్కర్లు 106 రోజులు ధర్మా చేశారని గుర్తు చేశారు. కానీ అనాడు బీఆర్ఎస్ ప్రభుత్వం పట్టించుకోలేదన్నారు. పదేళ్ల బీఆర్ఎస్ పాలనలో వారి సమస్యలను పరిష్కరించలేదని విమర్శించారు. అలాంటి వారు ఇప్పుడు ఎందుకు మాట్లాడుతున్నారో ఆశావర్కర్లు ఆలోచించాలన్నారు. కాస్త సంయమనం పాటించాలని సూచించారు. రాజకీయంగా ప్రేరేపించే వారి ఉచ్చులో పడవద్దన్నారు. తమది ప్రజాప్రభుత్వమని, ఆశా వర్కర్ల స్వేచ్ఛను గౌరవిస్తుందన్నారు.

ప్రజా విశ్వాసాలతో చెలగాటం సరికాదు : ఎంపీ ఈటల



హైదరాబాద్ డిసెంబర్ 11, (జర్నలిస్ట్ వార్త): ప్రజల విశ్వాసాలతో చెలగాటంమాడం సరికాదని మల్లాజిగిరి ఎంపీ ఈటల రాజేందర్ ప్రభుత్వాన్ని హెచ్చరించారు. కొంతమంది దుర్మార్గులు హిందూ ధర్మానికి వ్యతిరేకంగా, హిందూ ప్రజల మనోభావాలను దెబ్బతీస్తూ సికింద్రాబాద్ కుమ్మరిగూడ ముత్యాలమ్మ ఆలయం మీద దాడి చేశారని ఆవేదన వ్యక్తం చేశారు. నిందితులను ఈ ప్రాంత ప్రజలు పట్టుకుని పోలీసులు అప్పగిస్తే రోజులు గడిచినా ఇక్కడి ప్రజల మనోభావాలను పట్టించుకోకుండా ప్రభుత్వం నిమ్మకూరేత్తనట్లుగా వ్యవహరించిందని ఆరోపించారు. బుద్ధవారం కుమ్మరిగూడలోని శ్రీ ముత్యాలమ్మ తల్లి విగ్రహా పున: ప్రతిష్ఠ కార్యక్రమంలో ఈటల రాజేందర్ పాల్గొన్నారు. ఈ సందర్భంగా ఆయన మాట్లాడుతూ అపరాధపూరితంగా ప్రజల మనోభావాలకు విరుద్ధమైన చర్యలు చేస్తే తప్పకుండా ఈ ప్రభుత్వం కూడా కాలగర్భంలో కలిసిపోతుందని హెచ్చరించారు. అపవిత్రమైన ఆలయప్రాంతంలో శుద్ధి చేసేందుకు ఈ ప్రాంతవాసులు అనేక రోజులుగా డీక్షలు పూజలు నిర్వహిస్తుంటే వాటిని నిలువరించే ప్రయత్నం చేశారని ఈటల మండిపడ్డారు. దానికి కూడా ప్రభుత్వం దిగిరాకపోతే ర్యాలీ చెపట్టారని ఆ ర్యాలీ మీద అకారణంగా దుర్మార్గంగా పోలీసులు రక్తాన్ని కళ్ల చూశారని ఆరోపించారు. అనేక మందిపై కేసులు పెట్టి, జైల్లో పెట్టారని, చివరికి ప్రభుత్వం దిగివచ్చి ఈ ఆలయాన్ని మళ్లీ పున: ప్రతిష్ఠ చేస్తామని చెప్పకపోలేదన్నారు.

హెడ్ కానిస్టేబుల్ లక్ష్మణ్ ను ఘంగా సన్మానించిన పద్మశాలి సంఘం



బోధ్/డిసెంబర్ 011 (జర్నలిస్ట్ వార్త): రెండు సంవత్సరాల నుండి బోధ్ పోలీస్ స్టేషన్లో విధులు నిర్వహిస్తూ బదిలీ పై వెళ్తున్న హెడ్ కానిస్టేబుల్ లక్ష్మణ్ బోధ్ పట్టణ పద్మశాలి సంఘం బుధవారం ఘంగా సన్మానించారు. ఈ కార్యక్రమంలో బోధ్ పట్టణ పద్మశాలి సంఘం అధ్యక్షుడు మేరుగు భోజన్న, శివ భక్త మార్కుండేయ అలయ కమిటీ అధ్యక్షుడు సిరిపురం చంద్రమోహన్, అలయ కమిటీ కోశాధికారి కటకం నగేష్, మరియు ఆడపు కిరణ్, బిద్దింగు సురేష్ పాల్గొనడం జరిగింది.

నూతన వధూవరులను ఆశీర్వదించిన బోధ్ ఎమ్మెల్యే అనిల్ జాధవ్



బోధ్/డిసెంబర్ 011(జర్నలిస్ట్ వార్త): నెరడిగొండ మండల కేంద్రానికి చెందిన చాతల్ బోజన్న కుమారుడి వివాహం నెరడిగొండ మండల కేంద్రంలోని సూర్య గార్డెన్ లో బుధవారం ఘంగా జరిగింది ఈ వివాహ వేడుకకు బోధ్ ఎమ్మెల్యే అనిల్ జాధవ్ హాజరయి నూతన వధూవరులను ఆశీర్వదించారు. ఈ సందర్భంగా వారి వెంట మండలాల నాయకులు తదితరులు ఉన్నారు.

కనకదుర్గమ్మ దర్శించుకున్న కాంగ్రెస్ రాష్ట్ర నాయకులు డాక్టర్ మట్ట దయానంద్



తల్లాడ/డిసెంబర్ 011(జర్నలిస్ట్ వార్త): తల్లాడ నారాయణపురం గ్రామంలో మహా చండీయోగ కార్యక్రమంలో కనకదుర్గమ్మ వారి పూజా కార్యక్రమం బుధవారం నిర్వహించి ఆస్పదాన కార్యక్రమం చెప్పారు. ఈ కార్యక్రమంలో రాష్ట్ర కాంగ్రెస్ పార్టీ నాయకులు డాక్టర్ మట్ట దయానంద్ విజయ్ కుమార్ హాజరైనారు. ఈ కార్యక్రమంలో తల్లాడ మండల కాంగ్రెస్ పార్టీ అధ్యక్షులు కాపా సుధాకర్ యూత్ కాంగ్రెస్ అధ్యక్షులు బ్రహ్మ రెడ్డి పొట్టి, మండల కాంగ్రెస్ పార్టీ నాయకులు గుర్రం శీను, మొక్క బసవయ్య, వీరాంజనేయ, వేమిశెట్టి నాగన్న, భాస్కర్ రావు, బొడ్డు వెంకటేశ్వర్లు, మూకర్ ప్రసాద్, భక్త బృందం తదితరులు పాల్గొనడం జరిగింది.



సనాతన ధర్మాన్ని రక్షించడం అందరి బాధ్యత

బోధ్/డిసెంబర్ 011 (జర్నలిస్ట్ వార్త): నేరడిగొండ మండలం బుద్దికొండ-తేజాపూర్ లో గల శ్రీ సద్గురు శబరి మాతాజీ ఆశ్రమ 29 వ వార్షికోత్సవంలో బుధవారం రాష్ట్ర ఆధ్యాపకుల సంఘం ప్రధాన కార్యదర్శి బలరాం జాడవ్, పాల్గొని అమ్మవారి ఆశీర్వాదం తీసుకున్నారు. ఈ సందర్భంగా బలరాం మాట్లాడుతూ మన దేశం యొక్క సంస్కృతి, సనాతన ధర్మం మన, సనాతన ధర్మాన్ని కాపాడి రాజీయే తరాలకు అందివ్వడం మనందరి బాధ్యత అన్నారు. దేశం సుభిక్షంగా ఉండాలంటే ధర్మం రక్షించబడాలి, మన హిందూ ధర్మం చాలా గొప్పదన్నారు. ప్రపంచంలో భరతమాత పేరు చెప్పగానే దేశాలు భయపడతాయని, మన దేశం కట్టుబాట్లు విలువలు గొప్పవని తెలిపారు. ఈ కార్యక్రమానికి తనను ఆహ్వానించి భాగస్వామ్యం చేసినందుకు కమిటీ సభ్యులకు ధన్యవాదాలు తెలిపారు. కమిటీ సభ్యులు పిలవగానే వచ్చినందుకు బలరాం ని శాలువతో సన్మానించి కృతజ్ఞతలు తెలిపారు. ఈ కార్యక్రమం లో నాయకులు భక్త జైనం పాల్గొన్నారు.



ప్రతి ఒక్కరు ఆధ్యాత్మిక చింతనను కలిగి ఉండాలి -ఎమ్మెల్యే లక్ష్మారెడ్డి

నల్లగొండ డిసెంబర్ 011 (జర్నలిస్ట్ వార్త): నల్లగొండ జిల్లా మిర్యాలగూడ డివిజన్: ప్రతి ఒక్కరు ఆధ్యాత్మిక చింతనను కలిగి ఉండాలని ఎమ్మెల్యే బత్తుల లక్ష్మారెడ్డి అన్నారు. బుధవారం మండలంలోని చిల్లాపురం గ్రామంలో గల కామలయంలో ధ్యజన్సంభానికి ఇతడి తోడుగు కార్యక్రమానికి ఆయన ముఖ్య అతిథిగా పాల్గొని స్వామివారికి ప్రత్యేక పూజలు నిర్వహించారు. అనంతరం గ్రామంలో స్థానిక ఎమ్మెల్యే లక్ష్మారెడ్డి, మిట్టపల్లి వెంకటేశ్వర్లు, సాతుసూరి వెంకటేశ్వర్లు సహకారంతో రాజ్యసభ సభ్యులు అనిల్ కుమార్ యాదవ్ నిధులు రూ.15లక్షలు మంజూరు కాగా సిసి రోడ్ల నిర్మాణాన్ని ప్రారంభించి మాట్లాడారు. నియోజకవర్గ అభివృద్ధికి తాను నిరంతరం కృషి చేస్తానని అన్నారు. ప్రభుత్వం అందిస్తున్న సంక్షేమ పథకాలను ప్రతి ఒక్కరికి అందేలా పాటుపడాలన్నారు కార్యక్రమంలో చిల్లాపురం రామాలయం చైర్మన్ సాతుసూరి వెంకటేశ్వర్లు , మండల అధ్యక్షుడు బసవయ్య గౌడ్, సీనియర్ నాయకులు సజ్జల నరసింహారెడ్డి గ్రామపాఖ అధ్యక్షులు, అనుముల శ్రీనివాస్, మాజీ సర్పంచులు ఉప సర్పంచులు రేణు బాబు, శ్రీను, బిక్రం, అంజయ్య, చిన్న వెంకన్న, అనుముల సతీష్ డిలర్ శ్రీను, వంచాయతీరాజ్ డీకా, ఏకా, కాంగ్రెస్ గ్రామ కమిటీ చిల్లాపురం ప్రజలు కార్యకర్తలు తదితరులు పాల్గొన్నారు.



మోహన్ బాబు పై చర్యలు తీసుకోవాలని తహసీల్దార్ కు జర్నలిస్ట్ ల వినతి



బోధ్/డిసెంబర్ 011 (జర్నలిస్ట్ వార్త): మోహన్ బాబు పై చర్యలు తీసుకోవాలని బోధ్ మండల ప్రెస్ క్లబ్ అధ్యక్షులు సూది నరేష్ అన్నారు. బుధవారం తహసీల్దార్ కు వినతి పత్రం అందించి తరువాత ప్రెస్ క్లబ్ అధ్యక్షులు సూది నరేష్ మాట్లాడుతూ అనుక్షణం ప్రజల కోసం పనిచేస్తూ వాస్తవాలను చేరవేసే మీడియా ప్రతినిధులపై దాడి హేయమైన చర్య అని అన్నారు. మీడియా పై జరిగిన దాడికి మోహన్ బాబు బహిరంగంగా క్షమాపణ చెప్పాలని డిమాండ్ చేశారు. విధి నిర్వహణలో ఉన్న జర్నలిస్టులపై దాడి ఘటనను సుమోటిగా తీసుకొని దాడి చేసిన వారిపై చర్యలు తీసుకోవాలని కోరారు. ఈ కార్యక్రమంలో ప్రెస్ క్లబ్ సభ్యులు పాల్గొన్నారు.

విజయపథంలో దూసుకెళ్తున్న ప్రజా ప్రభుత్వం

తల్లాడ/డిసెంబర్ 011(జర్నలిస్ట్ వార్త): విజయపథంలో దూసుకెళ్తున్న ప్రజా ప్రభుత్వం కాంగ్రెస్ పార్టీ అని తల్లాడ మండల యువజన కాంగ్రెస్ పార్టీ నాయకులు కటికి. కిరణ్ కుమార్ అన్నారు. బుధవారం వారు మాట్లాడుతూ ఓవైపు సంక్షేమం మరోవైపు అభివృద్ధి కార్యక్రమాలతో ప్రజా ప్రభుత్వం విజయ పథాన దూసుకెళ్తోందన్నారు. రేవంత్, భట్టిరాష్ట్రానికి రెండు కళ్ళుగా వ్యవహరిస్తూ పాలనపై తిరుగులేని ఆదివత్సాన్ని కొనసాగించడం చూస్తుంటే దివంగత నేత, నాటి సీఎం వైఎస్ రాజశేఖర్ రెడ్డి నాటి పిసిసి అధ్యక్షుడు దివంగత నేత, డీఎన్ ల జోడీ కళ్ళు ముందు కనిపిస్తోందన్నారు. రాష్ట్ర సంపదలోని ప్రతి పైసా పేదవాని ఇంటికి చేరాలన్న లక్ష్యంతో తెలంగాణ రాష్ట్రంలో సంక్షేమ పథకాలు మన నియోజకవర్గంలో కూడా ఇంటికి చేరాలా మన శాసన సభ్యులు మట్టా రాగము దయానంద్ కృషి చేస్తున్నారు. తెగవతో నాటి యూపీఎ చైర్ పర్సన్ సోనియా గాంధీ తెలంగాణ రాష్ట్ర ఏర్పాటు ప్రకటనను నాటి హోంమంత్రి చిదంబరంత్ చేయించారు. తెలంగాణ ఇచ్చిన కాంగ్రెస్ పార్టీ ప్రత్యేక రాష్ట్రం ఏర్పడిన తర్వాత పది ఏళ్లు అధికారానికి దూరంగా ఉండాలి వచ్చింది అని తల్లాడ మండల యువజన కాంగ్రెస్ పార్టీ నాయకులు కటికి. కిరణ్ కుమార్ అన్నారు.



ఏకాశిల పార్క్ లో సమగ్ర శిక్షణ ఉద్యోగుల సమ్మె -వల్సెనెట్ చేయాలని డిమాండ్.

రామపర్తి/డిసెంబర్ 011(జర్నలిస్ట్ వార్త): ఏకాశిల పార్క్ లో సమగ్ర శిక్షణ ఉద్యోగులను వల్సెనెట్ చెయ్యాలని సమ్మె బాట పట్టారు. బుధవారం తమ సమస్యల పరిష్కారానికి రాష్ట్ర ప్రభుత్వం స్పందించక పోవడంతో సమగ్ర శిక్షణ ఉద్యోగులు సమ్మె బాట పట్టారన్నారు. మండల విద్యా వనరుల కేంద్రంలో వివిధ మోడల్స్ గత 18 సంవత్సరాలుగా కాంట్రాక్టు పద్ధతిని ఉద్యోగం చేస్తున్నామని గత సంవత్సరం టీఎస్ఎస్ అధ్యక్షులుగా ఉన్న రేవంత్ రెడ్డి మా సమ్మె శిబిరానికి వచ్చి నేను ముఖ్యమంత్రి అయితే సీఎం ఛాంబర్ లో కూర్చోబెట్టి చామీ తాగినంత టైం లో మీకు రెగ్యులర్ చేస్తానని హామీ ఇచ్చారన్నారు. రేవంత్ రెడ్డి సీఎం గా బాధ్యతలు చేపట్టి సంవత్సరం గడిచిన తమ హామీని నెరవేర్చడం లేదని అన్నారు. తాము గత ఐదు రోజులుగా హనుమకొండలోని ఏకశిలా పార్కు లో సమ్మె చేస్తున్నప్పటికీ ఏలాంటి స్పందన లేకపోవడం బాధాకరం వారు అన్నారు. ఎన్ని రోజులైనా సమ్మె కొనసాగిస్తానే ఉంటామని తెలిపారు. ఈ కార్యక్రమంలో కేజీబీవీ స్పెషల్ ఆఫీసర్ బుర్ర కవిత టీచింగ్ నాన్ టీచింగ్, ఎం ఐ ఎస్ కోఆర్డినేటర్ శ్రీనివాస్, సి ఓ ఓ జేపిఠులు యాకయ్య, సిఆర్పిలు వెంకన్న రమేష్ రాజు, ఐఆర్ పి కిరణ్, పి బి కుమార్, రాజు, రామ రజిత తదితరులు పాల్గొన్నారు.



మొయిన్ లో ఉత్తీర్ణులకు సీఎం రేవంత్ రెడ్డి అభినందనలు

రాజీవ్ సివిల్స్ అభయ హస్తం సాయం యూపీఎస్సీ మొయిన్ లో 20 మంది ఉత్తీర్ణత

హైదరాబాద్ డిసెంబర్ 11, (జర్నలిస్ట్ వార్త): యూపీఎస్సీ సివిల్స్ మొయిన్-2024 పరీక్ష ఫలితాల్లో తెలంగాణ అభ్యర్థులు సత్తా చాటారు. ఈ ఏడాది మొదటిసారిగా రాష్ట్రం నుంచి సివిల్స్ మొయిన్ పరీక్షలకు హాజరైన అభ్యర్థులకు ప్రభుత్వం ఆర్థిక సాయం అందించింది. సివిల్స్ కు ప్రీవీర్ అవుతున్న పేద కుటుంబీకులకు అందగా నిలిచేందుకు రాజీవ్ సివిల్స్ అభయ హస్తం పథకాన్ని తెలంగాణ ప్రభుత్వం అమలు చేసింది. సింగరేణి సంస్థ ఆధ్వర్యంలో 135 మందికి రూ. లక్ష చొప్పున ఆర్థిక సాయం అందించింది. ఈ ఏడాది ఆగస్టు 26న ముఖ్యమంత్రి రేవంత్ రెడ్డి సివిల్స్ అభ్యర్థులకు చెక్కులు పంపిణీ చేశారు. రాజీవ్ సివిల్స్ అభయ హస్తం సాయం అందుకున్న అభ్యర్థుల్లో 20 మంది యూపీఎస్సీ సివిల్స్ మొయిన్ ఫలితాల్లో విజేతలుగా నిలిచారు. వరంగల్ అర్బన్ జిల్లాకు చెందిన ఈ. సాయి శివాని, రాహుల్ శంకేష్, పోశరాజు హరి ప్రసాద్, విక్రమ్ బేటి, ఖమ్మం జిల్లాకు చెందిన నల్లమల సాయికుమార్ , బానోతు నాగ రాజా



నాయక్, మేధుల్ మల్లాజిగిరి జిల్లాకు చెందిన కదారి శ్రీవాణి, గాదె శేషేత, రాపర్తి ప్రీతి, మెదక్ జిల్లాకు చెందిన కుమ్మరి శ్రవణ్ కుమార్, రంగారెడ్డి జిల్లాకు చెందిన మొవ్వూర్ అశ్వాత్, తోగరు సూర్యేశ్, మహబూబాబాద్ జిల్లాకు చెందిన బెన్న ప్రయోజలి, సిద్దిపేటకు చెందిన నరిగి స్వామి, నాగర్ కర్నూలుకు చెందిన గోకమల్ల అంజనేయలు, ఆదిలాబాద్ కు చెందిన ఆర్. ప్రమోద్ కుమార్, వికారాబాద్ కు చెందిన బి. ప్రహ్లాద్, అభ్యర్థులు చేయవలసిన బురుగుపెల్లి నీరజ్ కుమార్, భద్రాద్రి కొత్తగూడెంకు చెందిన జస్సుంత్ కుమార్, అనిఫాబాద్-కుంభంధీం జిల్లాకు చెందిన రామ్మోంకి సుధాకర్ సివిల్స్ మొయిన్? క్యాంపై అయిన జాబితాలో ఉన్నారు. తెలంగాణ నుంచి మొయిన్ ఫలితాల్లో విజయం సాధించి ఇంటర్మ్యూకు ఎంపికైన అభ్యర్థులందరికీ సీఎం

రేవంత్ రెడ్డి అభినందనలు తెలిపారు. రాజీవ్ గాంధీ సివిల్స్ అభయ హస్తం కింద ప్రభుత్వం లక్ష రూపాయలు ఆర్థిక సహాయం అందజేసిన వారిలో 20 మంది అభ్యర్థులు ఇంటర్మ్యూకు ఎంపిక కావడం పట్ల సీఎం అభినందనలు తెలిపారు. తెలంగాణ నుంచి ఎక్కువ మంది సివిల్స్ సాధించేలా తదుపరి దశల్లోనూ అభ్యర్థులు రాణించాలని సీఎం ఆకాంక్షించారు. మొయిన్ లో ఉత్తీర్ణులై ఇంటర్మ్యూకు అర్హత సాధించిన వారికి మరో రూ.లక్ష అందిస్తామని సీఎం గతంలో హామీ ఇచ్చారు. యూనియన్ పబ్లిక్ సర్వీస్ కమిషన్ (యూపీఎస్సీ) సివిల్ సర్వీసెస్ మొయిన్ ఎగ్జామ్ 2024 ఫలితాలను మంగళవారం విడుదల చేసింది. అభ్యర్థులు తమ ఫలితాలను అధికారిక వెబ్సైట్ లో చూసుకోవచ్చు. మొయిన్ సివిల్ సర్వీసెస్ పరీక్షలో ఉత్తీర్ణులైన అభ్యర్థులు ఇప్పుడు ఇంటర్మ్యూ రౌండ్ కు హాజరు కావాల్సి ఉంటుంది. ఇంటర్మ్యూ షెడ్యూల్ ను త్వరలోనే వెబ్సైట్లో విడుదల చేయనున్నారు. అభ్యర్థులు యూనియన్ పబ్లిక్ సర్వీస్ కమిషన్ ప్రధాన కార్యాలయం, ధోల్పూర్ హౌస్, షాజహాన్ రోడ్, న్యూఢిల్లీ-110069లో ఇంటర్మ్యూకు హాజరు కావాల్సి ఉంటుంది.

జనగామలో జరిగే మాదిగ ఐక్య సంక్షేమ సంఘం జిల్లా విస్తృత సమావేశాన్ని జయప్రదం చేయాలి

-మాన్ వ్యవస్థాపక అధ్యక్షుడు మిద్దెపాక రవీందర్

స్వేచ్ఛ ఫునఫూర్/డిసెంబర్ 011(జర్నలిస్ట్ వార్త): పార్టీలకు సంఘాలకు అతీతంగా ఈనెల 15వ తేదీ ఆదివారం రోజున జనగామ జిల్లా కేంద్రంలోని వైస్సాస్సార్ ఫంక్షన్ హాల్ లో మాదిగ ఐక్య సంక్షేమ సంఘం. (మాన్) అధ్యక్షులలో ఏర్పాటుచేసిన జిల్లా విస్తృత స్థాయి సమావేశాన్ని జయప్రదం చేయాలని వ్యవస్థాపక అధ్యక్షులు మిద్దెపాక రవీందర్ పిలుపు నిచ్చారు. బుధవారం స్వేచ్ఛ ఫునఫూర్ మండలకేంద్రంలో రాష్ట్ర అధ్యక్షులు జన్ను రాములు , రాష్ట్ర కార్యదర్శి గాది సుధాకర్ లతో కలిసి సమావేశం ఏర్పాటు చేశారు. ఈ సందర్భంగా వారు మాట్లాడుతూ రాష్ట్రంలో అతిపెద్ద సంఖ్య కలిగిన ఏకైక కులం గా ఉన్నప్పటికీ మాదిగ సామాజిక వర్గం ఐక్యంగా లేకపోవడం వలన అనేక రంగాల్లో అవమానాలు ఎదుర్కొంటూ ఆర్థికంగా రాజకీయంగా నష్ట పోతుందన్నారు. వివిధ పార్టీలలో సంఘాల పేరుతో విడి విడిగా, గుంపులు గుంపులుగా ఉన్న వారందరినీ ఒకే వేదిక మీదకు తీసుకురావడమే లక్ష్యంగా సమావేశాలు ఏర్పాటు చేస్తూ అందరిని కలుపుకొని కమిటీల నిర్మాణం చేస్తుందని తెలిపారు. జనగామ జిల్లాలోని మాదిగలు అందరూ పెద్ద సంఖ్యలో పాల్గొని జయప్రదం చేయాలని వారు విజ్ఞప్తి చేశారు. ఈ సమావేశంలో ఆరూరి కార్తీక్, గుర్రం శ్రీను , గుర్రం రాజు, మునిగ ప్రవీణ్, మరుపల్ల దావీదు, సలిమేల చరణ్, గడపకు కిరణ్ తదితరులు పాల్గొన్నారు.



అఖండ తాండవం ప్రారంభం..

టాలీవుడ్ సీనియర్ హీరో నందమూరి బాలకృష్ణ, బోయపాటి శ్రీను కాంబోలో అఖండ-2 తెరకెక్కుతున్న విషయం తెలిసింది. ఇప్పటికే వీరి కాంబోలో వచ్చిన సింహ, లెజెండ్, అఖండ సూపర్ హిట్స్ అయ్యాయి. ఇప్పుడు మళ్ళీ వారి కలయికలో.. నాలుగో మూవీ వస్తుండడంతో ఆడియన్స్ తోపాటు అభిమానులు భారీ అంచనాలు పెట్టుకున్నారు. అయితే అఖండ-2 తాండవం ప్రాజెక్ట్ రీసెంట్ గానే లాంఛ్ అయింది. హైదరాబాద్ లో కొద్ది రోజుల క్రితం పూజా కార్యక్రమాలు గ్రాండ్ గా జరిగాయి. ఆ వేడుకలో బాలకృష్ణ కుమార్తెలు నారా బ్రాహ్మణి, తేజస్వినితో పాటు కుటుంబ సభ్యులు పాల్గొన్నారు. పలువురు సెలబ్రిటీలు సందడి చేయగా.. ముహూర్తపు షాట్ కు బ్రాహ్మణి క్లాప్ కొట్టారు. అందుకు సంబంధించిన పిక్స్, వీడియోస్ సోషల్ మీడియాలో తెగ వైరల్ అయ్యాయి. ఇప్పుడు అఖండ-2 మేకర్స్ అదిరిపోయే అప్డేట్స్ ఇచ్చారు. సినిమా షూటింగ్ ప్రారంభమైతే తెలిపారు. రిలీజ్ డేట్ ను అనౌన్స్ చేశారు. అదే సమయంలో పోస్టర్ తోపాటు రిలీజ్ డేట్ ప్రోమో పేరుతో గ్లింప్స్ ను బుధవారం విడుదల చేశారు. వచ్చే ఏడాది 2025 దసరా సందర్భంగా సెప్టెంబర్ 25న సినిమా రిలీజ్ చేయబోతున్నట్లు మేకర్స్ తెలిపారు. పోస్టర్ లో త్రిశూలం పట్టుకున్న బాలయ్య చేతిని చూపించారు. సటసింహం చేయి.. రుద్రాక్ష మాలతో నిండిపోయింది. ఇక ప్రోమోలో బాలయ్య సినిమా లాంఛ్ సమయంలో చెప్పిన డైలాగ్ ను చూపించారు మేకర్స్. “ఈ నేల అనురుడిది కాదు.. ఈశ్వరుడిది.. పరమేశ్వరుడిది కాదని తాకితే జరిగేది తాండవం.. అఖండ తాండవం..” అంటూ బాలయ్య చెబుతుండగా పవర్ ఫుల్ బ్యాక్ గ్రౌండ్ మ్యూజిక్ ను పే చేశారు. శివుడి తాండవం చేస్తున్నట్లు విజువల్స్ ను గ్రాఫిక్స్ రూపంలో చూపించారు. ప్రస్తుతం ప్రోమో సోషల్ మీడియాలో వైరల్ గా మారింది. అయితే అఖండ 2 షూటింగ్ రామోజీ ఫిల్మ్ సిటీలో నేడు ప్రారంభమైంది. బాలకృష్ణతో కూడిన గ్రిప్పింగ్ ఫైట్ సీక్వెన్స్ తో మాట్ ను ప్రారంభించారు బోయపాటి. యాక్షన్ సీక్వెన్స్ ను రామ్- లక్ష్మణ్ పర్యవేక్షిస్తున్నారు. పాన్ ఇండియా లెవెల్ లో రూపొందుతున్న అఖండ 2.. భక్తితో యాక్షన్ ను మిళితం చేస్తుందని మేకర్స్ హామీ ఇచ్చారు. ఇక సినిమా విషయానికి వస్తే.. బాలయ్య కుమార్తె తేజస్విని సమర్పణలో 14 రిలీజ్ షన్స్ బ్యానర్ పై రామ్ ఆచంట, గోపీ ఆచంట ప్రొడ్యూస్ చేస్తున్నారు. ప్రగ్యా జైన్స్ లో హీరోయిన్ గా నటిస్తున్నారు. స్టార్ మ్యూజిక్ డైరెక్టర్ తమన్ సంగీతం అందిస్తున్నారు. బాలీవుడ్ స్టార్ సజయ్ దత్ కీలక పాత్రలో నటించనున్నట్లు తెలుస్తోంది.



జాతిరత్నాలు దర్శకుడితో విష్యక్సేన్ 'ఫంకీ' చిత్రం ప్రారంభం



'జాతిరత్నాలు' వంటి హిరోయిన్ ఎంటర్టైన్మెంట్ దర్శకుడిగా అందరి ప్రశంసలు అందుకున్న అనుదీప్ తన తాజా చిత్రానికి శ్రీకారం చుట్టాడు. ఇప్పటి వరకు మాస్ సినిమాలు చేస్తూ వచ్చిన హీరో విష్యక్సేన్ కథానాయకుడిగా అనుదీప్ దర్శకత్వంలో రూపొందుతోన్న ఈ తాజా చిత్రం పూజా కార్యక్రమాలు బుధవారం నాడు హైదరాబాద్లో ప్రారంభమయ్యాయి. సిఠార ఎంటర్టైన్మెంట్స్, ఫార్చ్యూన్ ఫోర్ సినిమాస్ సంస్థలపై సూర్యదేవర నాగవంశీ, సాయి సౌజన్య ఈ చిత్రాన్ని నిర్మిస్తున్నారు. 'ఫంకీ' అనే గమ్యతైన టైటిల్తో తెరకెక్కుతున్న ఈ చిత్రం ముహూర్తపు సన్నివేశానికి నాగవంశీ క్లాప్ నివ్వగా, కళ్యాణ్ శంకర్ కెమెరా స్విచ్చాన్ చేశారు. నిర్మాత నాగవంశీ బౌండెడ్ స్క్రిప్టును చిత్ర బృందానికి అందజేశారు. ఈ చిత్రం ప్రారంభం సందర్భంగా విడుదల చేసిన పోస్టర్ కూడా అందర్ని ఆకట్టుకుంటోంది. 'ఫంకీ' టైటిల్తో పాటు ఈ సినిమా జానర్ ఫ్యామిలీ ఎంటర్టైన్మెంట్ అని తెలిపేటట్లుగా పోస్టర్ డిజైన్ చేసిన విధానం బాగుంది. పూర్తి వినోదాత్మక కుటుంబ కథా చిత్రంగా రూపొందుతున్న ఈ చిత్రంలో విష్యక్సేన్ పాత్ర మునుపెన్నడు చూడని విధంగా ఉంటుందని చిత్ర బృందం చెబుతోంది. 2025 జనవరి నుంచి రెగ్యులర్ ను షూటింగ్ ను ప్రారంభిస్తామని చిత్ర యూనిట్ తెలిపింది. ఈ చిత్రానికి సంగీతం: భీమ్ సి సిరోలియో, కూర్పు: నవీన్ నూలి, ఛాయాగ్రహణం: సురేష్ సారంగం

ప్రధానితో స్టార్ల భేటీ

నిరంతర ప్రజాకార్యక్రమాలు, పార్టీ కార్యకలాపాలతో తలమునకలుగా ఉండే రాజకీయ నాయకులు సినితారల కోసం సమయం కేటాయించడం చాలా అరుదైన విషయం. సాక్షాత్తు దేశ ప్రధాని ఇప్పుడు సినిమా స్టార్లతో సమావేశం కోసం సమయం కేటాయించారు. అయితే ఈ సమావేశానికి అంతటి ప్రాధాన్యత ఉందా? ఈ మంగళవారం నాడు కర్పూర్ కుటుంబ సభ్యులు - ఖాన్లు.. ఇతర బాలీవుడ్ తారలు ప్రధానమంత్రి నరేంద్ర మోడీతో ప్రత్యేక సమావేశం కోసం న్యూఢిల్లీకి వెళ్లారు. రాజ్ కపూర్ 100వ జన్మదినోత్సవాన్ని పురస్కరించుకుని మోడీతో చర్చించేందుకు వీరంతా వెళ్లారని సమాచారం. దేశంలోని పలు మెట్రో నగరాల్లో కర్పూర్ చలనచిత్రోత్సవం జరగడానికి ముందు మోడీతో గౌరవ సమావేశమిదని తెలిసింది. భారతీయ



డిసెంబరు 13 నుండి డిసెంబర్ 15 వరకు వివిధ నగరాల్లోని పివిఆర్-బనార్స్, సినిపోలిస్ సినిమా థియేటర్లలో కర్పూర్ సినిమాలను ప్రదర్శించనున్నారు. ఈ ఉత్సవంలో 10 రాజ్ కపూర్ చిత్రాలను ప్రదర్శిస్తారు. ఆగ్, బర్మాత్, ఆవారా, శ్రీ 420, జాగ్ రహమా, జిన్ దేక్ మే గంగా బెహ్లా హై, సంగం, మేరా నామ్ జోకర్, బాబీ, రామ్ తేరీ గంగా మైలీ ప్రధానంగా

రూ. 1000 కోట్ల క్లబ్ లో పుష్ప-2 కలెక్షన్ల సునామీ.. సంచలన రికార్డు! అత్యంత వేగంగా ఈ మైలురాయిని చేరుకున్న సినిమాగా అవతరించే ఛాన్స్



అల్లు అర్జున్, రష్మిక మందన్న, ఫహద్ ఫాజిల్ ప్రధాన తారాగణంతో దర్శకుడు సుకుమార్ తెరకెక్కించిన 'పుష్ప-2: ది రియల్ కలెక్షన్ల సునామీ కొనసాగుతోంది. డిసెంబరు 5న థియేటర్లలో విడుదలైన ఈ సినిమా అన్ని వెర్షన్లలోనూ దూసుకెళ్తోంది. ముఖ్యంగా హిందీ బెల్ట్ రాష్ట్రాలలో భారీ వసూళ్లు రాబడుతోంది. ఒరిజినల్ తెలుగు వెర్షన్ కంటే హిందీ వెర్షన్లోనే అధిక కలెక్షన్లు వస్తున్నాయని ట్రేడ్ రిపోర్ట్స్ చెబుతున్నాయి. ఈ నేపథ్యంలో పుష్ప-2 రికార్డు మైలురాయిని అందుకోబోతోంది. రూ. 1000 కోట్ల క్లబ్ లో అడుగుపెట్టబోతోందని ట్రేడ్ అనలిస్టులు అంచనా వేస్తున్నారు. అదే జరిగితే విడుదలైన వారం రోజుల్లోనే ఈ మైలురాయిని సాధించిన భారతీయ సినిమాగా ఆల్ టైమ్ రికార్డ్ సృష్టించడం ఖాయం. మూవీ కలెక్షన్స్ ట్రాకింగ్ వెబ్సైట్ 'శాకిన్ ట్వి' ప్రకారం పుష్ప-2 మంగళవారం రూ. 52.50 కోట్లు వసూళ్లు చేసింది. హిందీ వెర్షన్లో రూ. 38 కోట్లు, తెలుగులో రూ. 11 కోట్లు, తమిళంలో రూ. 2.60 కోట్లు రాబడ్డాయి. నేడు (బుధవారం) కూడా ఇదే స్థాయిలో రాణిస్తే రికార్డు నెలకొల్పడం ఖాయంగా ఉంది. ఇప్పటికే అత్యంత వేగంగా రూ. 900 కోట్ల కలెక్షన్లు రాబట్టిన సినిమాగా పుష్ప-2 నిలిచింది. కేవలం ఐదు రోజుల్లోనే రూ. 92 కోట్లు వసూలు చేసిందని 'మైట్రి మావీ మేకర్స్' అధికారికంగా ప్రకటించారు.

రాబిన్ హుడ్ రిలీజ్ కోసం నితిన్ విశ్వ ప్రయత్నం!



టాలీవుడ్ యంగ్ హీరో నితిన్.. ఇప్పుడు వరుస సినిమాలతో ప్రేక్షకుల ముందుకు వచ్చేందుకు సిద్ధమవుతున్న విషయం తెలిసింది. ఆయన నటిస్తున్న లేటెస్ట్ మూవీ రాబిన్ హుడ్.. త్వరలోనే థియేటర్లలో రిలీజ్ కానుంది. క్రిస్టిన్ కాసుకగా డిసెంబర్ 20వ తేదీన సినిమాను రిలీజ్ చేస్తున్నట్లు మేకర్స్.. కొద్ది రోజుల క్రితమే అనౌన్స్ చేశారు. రాబిన్ హుడ్ మూవీలో యంగ్ బ్యూటీ శ్రీలీల హీరోయిన్ గా యాక్ట్ చేస్తుంది.. వెంకీ కుడుముల దర్శకత్వం వహిస్తున్నారు. ఇప్పటికే వెంకీ, నితిన్ కాంబోలో వచ్చిన భీష్మ సినిమా సూపర్ హిట్ అయిన విషయం తెలిసింది. దీంతో రాబిన్ హుడ్ పై అంతా మంచి అంచనాలు పెట్టుకున్నారు. బ్లాక్ బస్టర్ హిట్ అవుతుందని ఆశిస్తున్నారు. రీసెంట్ గా ప్రమోషన్స్ మొదలుపెట్టిన మేకర్స్.. అడ్వెంచర్ అండ్ హైలీ ఎంటర్టైనింగ్ టీజర్ ను రిలీజ్ చేశారు. సినిమాపై హైలీ క్రియేట్ అయ్యేలా కూడా చేశారు. వన్ మోర్ టైమ్ అంటూ సాగే ఫస్ట్ సింగిల్ ను రిలీజ్ చేయగా.. మంచి స్పందన వచ్చింది. రెండో పాట అది దా సర్ప్రైజ్ ను నిన్నునే రిలీజ్ అవ్వాలి ఉన్నా.. అప్పలేదు. అయితే కొద్ది గంటలుగా రాబిన్ హుడ్ మూవీ రిలీజ్ వాయిదా పడుతుందని జోరుగా ప్రచారం సాగుతోంది. అందుకే సాంగ్ రిలీజ్ కూడా వాయిదా పడినట్లు వార్తలు వచ్చాయి. కొత్త ఏడాదిలో మూవీ విడుదల చేసే అవకాశాలు ఉన్నాయని టాక్ వినిపించింది. రిపబ్లిక్ డే సీజన్ లో భాగంగా జనవరి 25వ తేదీన రిలీజ్ చేయనున్నారని గుసగుసలు వినిపించాయి. బిజినెస్ కు సంబంధించిన కారణాల వలన నిర్మాతలు, డిస్ట్రిబ్యూటర్స్ మాట్లాడుకుని డేట్ మార్చే ఆలోచనలో ఉన్నట్లు టాక్. ఇక రాబిన్ హుడ్ మూవీని అనుకున్న ప్రకారమే విడుదల చేయాలని హీరో నితిన్ భావిస్తున్నారు. ముందు చెప్పిన తేదీనే సినిమాను ప్రేక్షకుల ముందుకు తేవాలని యోచిస్తున్నట్లు సమాచారం. కావాలంటే నైజాం ఏరియా హక్కులు తానే తీసుకుంటానని నితిన్ పట్టు పడుతున్నట్లు వార్తలు వస్తున్నాయి. ఇక సినిమా విషయానికొస్తే.. మైత్రి మూవీ మేకర్స్ బ్యానర్ పై నవీన్ ఎర్నేని, రవిశంకర్ యలమంచిలి గ్రాండ్ గా ప్రొడ్యూస్ చేస్తున్నారు. సట కిరీతి రాజేంద్ర ప్రసాద్, వెన్నెల కిషోర్ కీలక పాత్రలు పోషిస్తున్నారు. జీవీ ప్రకాష్ కుమార్ మ్యూజిక్ అందిస్తున్నారు. మరి రాబిన్ హుడ్ మూవీ రిలీజ్ విషయంలో ఏం జరుగుతుందో వేచి చూడాలి.

క్రీర్తి సురేష్ కూడా రష్మిక రూట్లనే.

'మహానటి' సినిమాతో ఉత్తమ నటిగా నేషనల్ అవార్డుని కీర్తి సురేష్ అందుకున్న విషయం తెలిసిందే. ఇక ఈ సినిమాతో మలయాళీ ముద్దుగుమ్మ కీర్తి సురేష్ తెలుగు వారికి ఇష్టమైన కథానాయిక అయిపోయింది. అయితే 2013లోనే కీర్తి హీరోయిన్ గా మాతృభాష మలయాళంలో అరంగేట్రం చేసింది. 2015లో తమిళంలోకి ఎంట్రీ ఇచ్చింది. ఇక 2016లో 'నేను శైలజ' చిత్రంతో తెలుగులోకి అడుగుపెట్టింది. ఆ మూవీ సూపర్ హిట్ అయ్యింది. తరువాత 'నేను లోకల్ తో మరో సక్సెస్ ని అందుకుంది. మూడో సినిమానే ఏకంగా పవన్ కళ్యాణ్ తో చేసి ఛాన్స్ ని 'అజ్ఞాతవాసి' మూవీతో కీర్తి సురేష్ అందుకుంది. అయితే ఈ సినిమా డిజాస్టర్ అయ్యింది. 2018లో వచ్చిన 'మహానటి' మూవీ ఆమెకి ఏకంగా బెస్ట్ యాక్టర్ గా నేషనల్ అవార్డు తెచ్చిపెట్టింది. ఆ సినిమాతో స్టార్ హీరోయిన్ గా కీర్తి సురేష్ మారిపోయింది. తెలుగు, తమిళ, మళయాళ భాషలలో వరుస సినిమాలు చేస్తూ బిజీ అయిపోయింది. అయితే కీర్తి సురేష్ నటిగా తన పెర్ఫార్మెన్స్ తో అందరికీ చేరువ అయిన కమ్మియల్ హీరోయిన్ అనే ముద్ర వేసుకోలేకపోయింది. 'పుష్ప 2' మూవీతో ఇప్పుడు మరో సూపర్ సక్సెస్ ని అందుకోబోతోంది. నెక్ట్ హిందీలో ఛత్రపతి శంభాజీ మహారాజ్ బయోపిక్ తో వస్తోన్న ఛావా మూవీతో ప్రేక్షకుల ముందుకి రాబోతోంది. విక్రీ కొశల్ ఈ మూవీలో టైటిల్ రోల్ పోషించారు. దీంతో పాటు మరో హిందీ సినిమాలో ఛాన్స్ అందుకుంది.

